



ചെറുപുഷ്പ മിഷൻലീഗ്

സ്നേഹ ബഹു. അച്ചാ, സിസ്റ്റേഴ്സ്, മിഷനറിമാരെ,

ഓരോ പുലരിയും പുതുമകൾ സമ്മാനിക്കാറുണ്ട്. പുത്തൻ പ്രതീക്ഷ നിറഞ്ഞ പുലരികൾ ഏവരെയും വളർത്തുന്നു വലുതാക്കുന്നു. മധ്യവേനല വധിക്കാലം പ്രാർത്ഥിച്ചും കൂട്ടുകൂടിയും വായിച്ചും ചിലവഴിച്ചതിനുശേഷം വരും അധ്യയന വർഷത്തിലേയ്ക്ക് വിടരാൻ വെമ്പുന്ന പൂമൊട്ടുപോലെ, പറക്കാൻ കൊതിക്കുന്ന കുഞ്ഞിക്കിളികളെപ്പോലെ കണ്ണും നട്ട് പ്രതീക്ഷ യോടെ കാത്തിരിക്കുന്ന പ്രിയ കുഞ്ഞു മിഷനറിമാർക്ക് പുതിയ അധ്യയന വർഷത്തിന്റെ പ്രാർത്ഥനകൾ... ആശംസകൾ...

ജീവിതത്തിലെ നിസാരതകളെയും, ലോകം വലുതാക്കി പ്രദർശിപ്പി ക്കുന്നവയെയും ദൈവത്തിന്റെ കണ്ണിലൂടെ നോക്കിക്കാണാനും നന്മതിന്മ കളെ വിവേചിച്ചറിഞ്ഞ് സ്നേഹമാണ് സൗന്ദര്യമെന്നും, ത്യാഗമാണ് സന്തോ ഷമെന്നും, സേവനമാണ് ബലമെന്നും സഹനമാണ് സായുജ്യമെന്നും തിരി ച്ചറിയാൻ ഈ അധ്യയന വർഷത്തിൽ കുഞ്ഞുമിഷനറിമാരായ നിങ്ങൾക്ക് കഴിയട്ടെ. പുത്തൻ പുസ്തകങ്ങളും, വസ്ത്രങ്ങളും, കൂട്ടുകാരും, സാഹച ര്യങ്ങളും നിങ്ങൾക്ക് ഈശോയൊടൊപ്പം വിശ്വസ്തരായി ജീവിക്കാനുള്ള വഴികളാകട്ടെ... ഓരോ കുഞ്ഞുഹൃദയത്തിലും നന്മയുടെ വിത്തുവിതാനും പ്രേഷിതപ്രഭാവത്തിന്റെ പുത്തൻ പ്രതീക്ഷകളെ പെറുക്കിയെടുത്ത് പ്രശോ ടിക്കാനും പുതിയ പ്രവർത്തന വർഷത്തിൽ സാധിക്കട്ടെ.

അനുസ്മരിക്കുന്ന തിരുനാൾ	: ഈശോയുടെ തിരുഹൃദയതിരുനാൾ
അനുസ്മരിക്കുന്ന വിശുദ്ധർ	: വി. പത്രോസ്, വി. പൗലോസ്
പ്രാർത്ഥനാ നിയോഗം	: നവാഗതരായ വിദ്യാർത്ഥികൾക്കുവേണ്ടി
സുകൃതജപം	: ഈശോയുടെ തിരുഹൃദയമേ എന്നെ അനുഗ്രഹിക്കണമെ
വചനഭരീ	: വി. മത്തായി 19-21 അധ്യായങ്ങൾ മനഃപാഠമാക്കുക.
ദിയാക്കോണിയ	: ഏദൻതോട്ടം, പഴവും പയറും

ശാഖകൾ ശ്രദ്ധിക്കാൻ

- ജൂൺ 1 ശനി : അതിരുപതാതല പ്രവർത്തനവർഷ ഉദ്ഘാടനവും വൈസ് ഡയറക്ടേഴ്സ് സംഗമവും
- 2 ഞായർ : ശാഖാതല പ്രവർത്തന വർഷം ആരംഭിക്കുന്നു. പുതിയ ഭാര വാഹികൾ ചുമതലയേൽക്കുന്നു.

- 9 ഞായർ : പന്തക്കുസ്താത്തിരുനാൾ
- : ഗ്രൂപ്പ് തിരിച്ച് മാന്യവൽ ബുക്ക് പുരിപ്പിക്കുക. ബി. എം.ജി. ഗ്രൂപ്പ് ആരംഭിക്കുന്നു.
- 28 വെള്ളി : തിരുഹൃദയതിരുനാൾ
- 29 ശനി : വി. പത്രോസ്, പൗലോസ് ശ്ലീഹന്മാരുടെ തിരുനാൾ

മേഖലകൾ ശ്രദ്ധിക്കാൻ

എക്സിക്യൂട്ടീവ്, എയ്ഞ്ചൽസ് മീറ്റ്, ശാഖാ- മേഖലാവാർഷിക റിപ്പോർട്ട് ജൂൺ 15നുള്ളിൽ അതിരുപതയിൽ എത്തിക്കുക.

ചെറുപുഷ്പ മിഷൻലീഗ് പ്രവർത്തനവർഷ ഉദ്ഘാടനവും വൈസ് ഡയറക്ടേഴ്സ് മീറ്റിംഗും

ചെറുപുഷ്പ മിഷൻലീഗ് 2019-20 പ്രവർത്തനവർഷ ഉദ്ഘാടനവും വൈസ് ഡയറക്ടേഴ്സ് മീറ്റിംഗും തളിപ്പറമ്പ് സെന്റ് മേരീസ് ഓഡിറ്റോറിയത്തിൽ വച്ച് ജൂൺ 1 ശനിയാഴ്ച രാവിലെ 9.15ന് മാർ ജോസഫ് പാംപ്ലാനി പിതാവ് അർപ്പിക്കുന്ന വി. കുർബ്ബായോടുകൂടി ആരംഭിക്കും. തുടർന്ന് 10.15ന് നടക്കുന്ന പ്രവർത്തനവർഷ ഉദ്ഘാടനം അഭിവന്ദ്യപിതാവ് നിർവ്വഹിക്കും. തുടർന്ന് മിഷൻലീഗ് - തിരുബാലസംഖ്യം മാർഗ്ഗരേഖാ പ്രകാശനവും ഉണ്ടായിരിക്കും. എല്ലാ വൈസ് ഡയറക്ടേഴ്സും, മേഖലാ ഭാഗവാഹികളും ശാഖകളിൽനിന്നും സീനിയർ പ്രസിഡന്റ് അല്ലെങ്കിൽ ഓർഗനൈസർ എന്നിവരും ഈ മീറ്റിംഗിൽ പങ്കെടുക്കുവാൻ കൃത്യസമയത്തുതന്നെ എത്തിച്ചേരുമല്ലോ. സൗഹൃദന പ്രവർത്തനങ്ങൾക്ക് ആവശ്യമായ സാധനസാമഗ്രികൾ വാങ്ങുവാനും കുടിശ്ശിക അടയ്ക്കുവാനുമുള്ള സൗകര്യവും അന്നേദിവസം ഉണ്ടായിരിക്കുന്നതാണ്.

ശാഖാതല പ്രവർത്തനവർഷ ഉദ്ഘാടനം

ഈ വർഷത്തെ ശാഖാതല പ്രവർത്തനവർഷ ഉദ്ഘാടനം അതിരുപതാതലത്തിൽ ജൂൺ 2 ഞായറാഴ്ച കൊളക്കാട് ശാഖയിൽ വച്ച് നടക്കും. അന്നേദിവസം പ്രവർത്തനവർഷ ഉദ്ഘാടനം നടത്തി ശാഖാ ഭാഗവാഹികളുടെ നേതൃത്വത്തിൽ ശാഖാതല പ്രവർത്തനങ്ങൾ ആരംഭിക്കുവാൻ ഭാഗവാഹികൾ ശ്രദ്ധിക്കുമല്ലോ.

ശാഖാ- മേഖലാ വാർഷിക റിപ്പോർട്ട്

2018 -19 പ്രവർത്തനവർഷത്തെ ശാഖാ - മേഖലാ വാർഷിക റിപ്പോർട്ടുകൾ ജൂൺ 15 നുള്ളിൽ അതിരുപതാ ഓഫീസിൽ എത്തിക്കുവാൻ ശ്രദ്ധിക്കുമല്ലോ. ശാഖാ- മേഖലാവാർഷിക റിപ്പോർട്ടുകളിൽ ഒപ്പ്, സീൽ എന്നിവ നിർബന്ധമായും ഉണ്ടായിരിക്കണം.

ശാഖാ- മേഖലാതല തിരഞ്ഞെടുപ്പ്

ശാഖാ- മേഖലാ ഭാരവാഹികളുടെ തിരഞ്ഞെടുപ്പ് ഇനിയും നടത്താത്ത ശാഖകളും മേഖലകളും എത്രയുംവേഗം അവ പൂർത്തിയാക്കി അതിരുപതയിൽനിന്നും നൽകിയിരിക്കുന്ന ഭാരവാഹികളുടെ ഫോം പൂരിപ്പിച്ച് ഓഫീസിൽ എത്തിക്കുമല്ലോ.

സമർപ്പണ ഫണ്ട്

പാവപ്പെട്ട കുട്ടികളെ സഹായിക്കുക എന്ന ലക്ഷ്യത്തോടെ ആരംഭിച്ച സമർപ്പണഫണ്ട് ലഭിക്കുന്നതിന് അർഹമായ അപേക്ഷകൾ ജൂൺ 30നു മുൻപ് വികാരിയച്ചന്റെ കത്തോടുകൂടി ഓഫീസിൽ എത്തിക്കുമല്ലോ. സമർപ്പണഫണ്ട് രൂപതയിൽ അടയ്ക്കാത്ത ശാഖകളിൽ നിന്നുള്ള അപേക്ഷകൾ പരിഗണിക്കുന്നതല്ല.

ഉപരിപഠന സ്കോളർഷിപ്പ്

സാമ്പത്തികമായി പിന്നോക്കം നിൽക്കുന്ന 10-ാം ക്ലാസ്സ് കഴിഞ്ഞ മിഷൻലീഗ് സജീവ അംഗങ്ങൾക്ക് നൽകി വരുന്ന രജതജൂബിലി ഉപരിപഠന സ്കോളർഷിപ്പിന് അർഹമായ അപേക്ഷകൾ ജൂൺ 30നു മുൻപ് വികാരിയച്ചന്റെ സാക്ഷ്യപത്രം, അംഗത്വകാർഡിന്റെ കോപ്പി എന്നിവയോടൊപ്പം ഓഫീസിൽ എത്തിക്കുമല്ലോ.

അംഗത്വ സ്വീകരണം

ദുർഗ്ഗാതിരുനാളിനോടനുബന്ധിച്ച് ജൂലൈ 3നോ തൊട്ടടുത്ത ഞായറാഴ്ചയോ ഈ വർഷത്തെ അംഗത്വ സ്വീകരണം നടത്തി ജൂലൈ 30നുള്ളിൽ കഴിഞ്ഞ വർഷത്തേതിന്റെ തുടർച്ചയായ നമ്പറിന് അംഗത്വ ലിസ്റ്റ് ഓഫീസിൽ എത്തിക്കണം.

എം.ടി.സി. മിഷൻ തീർത്ഥയാത്ര

2019 ഏപ്രിൽ 23 മുതൽ 26വരെ താബോറിൽ വച്ച് നടന്ന എം.ടി.സി. ക്യാമ്പിൽ നിന്നും തെരഞ്ഞെടുക്കപ്പെട്ട 35 കുട്ടികളും അതിരുപതാ എക്സിക്യൂട്ടീവ് അംഗങ്ങളും അതിരുപതാ ഡയറക്ടറുടെ നേതൃത്വത്തിൽ നടത്തിയ അദിലാബാദ് മിഷൻയാത്ര കുട്ടികൾക്ക് വ്യത്യസ്തവും ഹൃദ്യവുമായ അനുഭവമായി. 29-ാം തിയതി വൈകുന്നേരം അഭിവന്ദ്യ മാർ. ജോർജ്ജ് നെറളക്കാട്ട് പിതാവിന്റെ അനുഗ്രഹാശിസുകളോടെ ആരംഭിച്ച യാത്ര 'മിഷൻ' എന്താണെന്നും മിഷൻ പ്രവർത്തനങ്ങൾ എന്തൊക്കെയാണെന്നും മനസ്സിലാക്കാൻ എല്ലാവരെയും സഹായിച്ചു. അദിലാബാദിൽ സേവനമനുഷ്ഠിക്കുന്ന അച്ചന്മാരുടെയും സിസ്റ്റേഴ്സിന്റെയും തീക്ഷ്ണതയേറിയ അനുഭവപങ്കുവയ്ക്കൽ കൂടുതൽ മിഷനെ സ്നേഹിക്കാൻ അംഗങ്ങളെ പര്യാപ്തമാക്കി. അദിലാബാദ് രൂപതാധ്യക്ഷൻ അഭിവന്ദ്യ പ്രിൻസ് പിതാവിന്റെ ഉത്തേജനം നൽകുന്ന വാക്കുകളും സാന്നിധ്യവും അനുഗ്രഹപ്രദമാ

യിരുന്നു. 20-ൽ അധികം വില്ലേജുകളും ദൈവാലയങ്ങളും സ്ഥാപനങ്ങളും സന്ദർശിക്കാനും അനുഭവം പങ്കുവയ്ക്കലുകൾ കേൾക്കാനും ടീം അംഗങ്ങൾക്കു സാധിച്ചു. മിഷൻ യാത്ര ക്രമീകരിച്ച അദിലാബാദ് രൂപതയിൽ സേവനമനുഷ്ഠിക്കുന്ന യോഹാൻ അച്ചനെയും, പ്രവീൺ അച്ചനെയും ഷിന്റോ അച്ചനെയും, മറ്റ് എല്ലാ വൈദികരെയും സിസ്റ്റേഴ്സിനെയും നന്ദിപൂർവ്വം ഓർക്കുന്നു. മിഷൻ യാത്രയ്ക്കായി കുഞ്ഞുമിഷനറിമാരെ പ്രാർത്ഥിച്ച്, ആശീർവദിച്ച യാത്രയാക്കിയ അഭിവന്ദ്യപിതാക്കന്മാരെയും ബഹു. ഡയറക്ടറുമാരെയും സിസ്റ്റേഴ്സിനെയും മാതാപിതാക്കളെയും നന്ദിയോടെ ഓർക്കുന്നു.

ഉണ്ണീശോയ്ക്ക് ഒരു കട്ടിൽ

ഉണ്ണീശോയ്ക്ക് ഒരു കട്ടിൽ എന്ന പദ്ധതിപ്രകാരം വിവിധ ശാഖകളിൽ നിന്നും മേഖലകളിൽനിന്നുമായി ലഭിച്ച തുക അദിലാബാദ് രൂപതയിലെ സാലിഗാം വില്ലേജിലെ ബോഡിയിൽ പഠിക്കുന്ന കുട്ടികൾക്ക് കട്ടിൽ വാങ്ങുവാനായി നൽകി. പാവപ്പെട്ട കുട്ടികളെ സഹായിക്കാൻ സമ്മനസ്സ് കാട്ടിയ എല്ലാ ശാഖാ- മേഖലാ ഡയറക്ടർ, അച്ചൻമാർ, വൈസ് ഡയറക്ടേഴ്സ്, കുഞ്ഞുമിഷനറിമാർ എല്ലാ വർക്കും പ്രത്യേകം നന്ദി. വളരെ താല്പര്യപൂർവ്വം ഈ ഫണ്ട് കണ്ടെത്താൻ സഹകരിച്ച എല്ലാവരെയും ഹൃദയം നിറഞ്ഞ നന്ദി അറിയിക്കുന്നു.

ഏയ്ഞ്ചൽസ് മീറ്റ്

ഈ വർഷം ആദ്യകൂർബാന സ്വീകരിച്ച കുട്ടികളുടെ മേഖലാതല സംഗമമായ ഏയ്ഞ്ചൽസ് മീറ്റ് 2019 ചെന്നൈ, പൈനക്കരി, നെല്ലിക്കാം പോയിൽ, വായാട്ടുപറമ്പ്, കുന്റോത്ത്, ചെമ്പന്തോട്ടി, ചെറുപുഴ, എടൂർ, മേരിഗിരി, ആലക്കോട്, തളിപ്പറമ്പ്, വെള്ളരിക്കുണ്ട്, തോമാപുരം, എന്നീ മേഖലകളിൽ നടന്നു. മാർ ജോർജ്ജ് ഞരളക്കാട്ട് പിതാവും മാർ ജോസഫ് പാപ്പാനി പിതാവും മാർ ജോർജ്ജ് വലിയമറ്റം പിതാവും മോൺ. അലക്സ് താരാമംഗലം അച്ചനും വിവിധ മേഖലകളിൽ ഏയ്ഞ്ചൽസ് മീറ്റിൽ പങ്കെടുത്ത് സന്ദേശം നൽകുകയും CML ബാഡ്ജ്, പ്രാർത്ഥനാ പുസ്തകം, മാനുവൽ ബുക്ക് എന്നിവ നൽകി മിഷൻലീഗ് സംഘടനയിലേക്ക് കുഞ്ഞുങ്ങളെ ഔദ്യോഗികമായി സ്വീകരിക്കുകയും ദിവ്യകാരൂണ്യ സ്വീകരണ സർട്ടിഫിക്കറ്റ് നൽകുകയും ചെയ്തു. ഏയ്ഞ്ചൽസ് മീറ്റ് മനോഹരമായി ക്രമീകരിച്ച എല്ലാ ഫെറോന വികാരിയച്ചന്മാർക്കും, മേഖലാഡയറക്ടർ അച്ചന്മാർക്കും വൈസ് ഡയറക്ടേഴ്സ്, മേഖലാ ശാഖാ ഭാരവാഹികൾക്കും അതിരൂപതാ കുടുംബത്തിന്റെ നന്ദിയും അഭിനന്ദനങ്ങളും അറിയിക്കുന്നു.

സംസ്ഥാന മാനേജിംഗ് കമ്മിറ്റി - ക്യാമ്പ്

മെയ് 10, 11 എന്നീ തീയതികളിൽ ഭരണങ്ങാനം മാതൃഭവനിൽ വെച്ച് നടന്ന സംസ്ഥാന ക്യാമ്പിൽ അതിരൂപതയിൽ നിന്നും 11 പേർ പങ്കെടുത്തു. അതോടൊപ്പം 12-ാം തീയതി നടന്ന സംസ്ഥാന മാനേജിംഗ് കമ്മിറ്റിയിലും ക്ലാസ്സിലും അതിരൂപതാ ഡയറക്ടറും എക്സിക്യൂട്ടീവ് അംഗങ്ങളും പങ്കെടുത്തു.

ദി ലീഡർ

സാൻജോസ് അക്കാഡമിയുടെയും ചെറുപുഷ്പമിഷൻ ലീഗിന്റെയും നേതൃത്വത്തിൽ മെയ് 8 മുതൽ 11വരെ സന്ദേശഭവനിലും മെയ് 15 മുതൽ 18 വരെ പടന്നക്കാട് പാസ്റ്ററൽ സെന്ററിലും വെച്ച് നടന്ന നേതൃത്വപരിശീലന ക്യാമ്പിൽ 129 കുട്ടികൾ പങ്കെടുത്തു. സാൻജോസ് അക്കാഡമി ഡയറക്ടർ റവ. ഫാ. പയസ് പടിഞ്ഞാറെമുറിയിൽ, CML ഡയറക്ടർ റവ. ഫാ. ജോസഫ് വേങ്ങക്കുന്നേൽ, ഫാ. ആന്റണി ചിറ്റേട്ട്, ഫാ. ജെയ്സ് കുരിശുംമുട്ടിൽ, സി. ജോസിറ്റ, ബ്രദർ അമൽ പഞ്ഞിക്കുന്നേൽ, ബ്രദർ റിജോ മഞ്ഞക്കുന്നേൽ, ബ്രദർ ക്രിസ്റ്റോ എന്നിവർ ക്യാമ്പിന് നേതൃത്വം നൽകി. കുട്ടികളെ പറഞ്ഞയച്ച എല്ലാ ബഹു. ഡയറക്ടർ അച്ചൻമാർക്കും വൈസ് ഡയറക്ടേഴ്സിനും മാതാപിതാക്കൾക്കും അതിരൂപതാ കുടുംബത്തിന്റെ പ്രത്യേകം നന്ദി.

പഠന ഒരുക്കധ്യാനം

ചെറുപുഷ്പ മിഷൻലീഗിന്റെയും ക്രിസ്റ്റീൻ മലബാർ റീജണിന്റെയും മദർഹോമിന്റെയും നേതൃത്വത്തിൽ മെയ് 20-24വരെ പരിയാരം മദർഹോമിൽ വെച്ച് നടന്ന പഠന ഒരുക്ക ധ്യാനത്തിൽ 480 കുട്ടികൾ പങ്കെടുത്തു. കുട്ടികളെ ധ്യാനത്തിനായി പറഞ്ഞയച്ച എല്ലാ ഡയറക്ടർ അച്ചന്മാർക്കും, സിസ്റ്റേഴ്സിനും, ശാഖാ - മേഖലാ ഭാരവാഹികൾക്കും മാതാപിതാക്കൾക്കും പ്രത്യേകം നന്ദി. അതോടൊപ്പം ധ്യാനത്തിന്റെ വിജയത്തിനാവശ്യമായ എല്ലാ സഹായ സഹകരണങ്ങളും ചെയ്തു തന്ന മദർഹോമിലെ ബഹുമാനപ്പെട്ട എല്ലാ വൈദികർക്കും, പ്രേഷിതർക്കും അതിരൂപതാ കുടുംബത്തിന്റെ നന്ദി.

വചനഭേരി മെഗാകിസ്

മെയ് 12-ാം തീയതി ഭരണങ്ങാനം മാതൃഭവനിൽ വെച്ച് നടത്തപ്പെട്ട സംസ്ഥാനതല വചനഭേരി മെഗാകിസ് ജൂനിയർ വിഭാഗത്തിൽ 3-ാം സ്ഥാനം കരസ്ഥമാക്കിയ തളിപ്പറമ്പ് ശാഖയിലെ അൽഫോൻസ കാരന്താനം & ടോം പരിയാരത്ത് കുന്നേലിനും (തളിപ്പറമ്പ് മേഖല), സീനിയർ വിഭാഗത്തിൽ 4-ാം സ്ഥാനം കരസ്ഥമാക്കിയ വിജയഗിരി ശാഖയിലെ അതുല്യ പെരുമ്പ്രായിലിനും & അലീന നിരപ്പേലിനും (ആലക്കോട് മേഖല) അതിരൂപതാ കുടുംബത്തിന്റെ അഭിനന്ദനങ്ങൾ....

ഹൃദയംനിറഞ്ഞ നന്ദി

വിവിധ ഫെറോനകളിൽ മിഷൻലീഗ് മേഖലാ ഡയറക്ടർ, വൈസ് ഡയറക്ടർ എന്നീ നിലകളിൽ സ്തുത്യർഹമായ സേവനത്തിനുശേഷം പുതിയ ഇടവകകളിലേയ്ക്ക് സ്ഥലം മാറിയ ഫാ. ജോസഫ് പുത്തോട്ടാൽ, ഫാ. തോമസ് അട്ടേങ്ങാട്ടിൽ, ഫാ. മാത്യു മുല്ലപ്പള്ളിൽ, ഫാ. സേവ്യർ പുത്തൻപുരയ്ക്കൽ, ഫാ. സെബാസ്റ്റ്യൻ എഴുപറയിൽ, ഫാ. അബ്രഹാം ഒറ്റപ്പാക്കൽ സി. മെർളിൻ FCC സി.ജിൻസി ജോർജ് CSM സി. ജ്യോതിസ് SH

സി. അലീന MSMI സി. ജോസ്മരിയ CMC, സി. ആൻസല SABS, സി. റോസിലിയ NS സി. ലിസ്ന, SH എന്നിവർക്ക് അതിരൂപതാ കുടുംബത്തിന്റെ ഹൃദയംനിറഞ്ഞ നന്ദി.

സെമിനാറുകൾ

1-4-19ന് അതിരൂപതാ പ്രസിഡന്റ്, ബേബി പ്ലാഗ്ലേരിൽ രണ്ടാംകടവ് ശാഖയിൽ സെമിനാർ നടത്തി.

27-4-19ന് താമരശ്ശേരി രൂപതാ ദിനത്തോടനുബന്ധിച്ച് കുരാച്ചുണ്ട് ശാഖയിൽ ഡയറക്ടർ കുട്ടികൾക്ക് ക്ലാസ്സ് എടുത്തു.

18-5-19ന് വിമലശ്ശേരി ശാഖയിൽ കുട്ടികൾക്ക് ഡയറക്ടർ ധ്യാനം നടത്തി.

ആദരാഞ്ജലികൾ

ഈ ഭൂമിയിൽ തന്റെ ദൗത്യം പൂർത്തിയാക്കി സ്വർഗ്ഗീയഭവനിലേയ്ക്ക് പറന്നുയർന്ന മുൻ അതിരൂപതാ വൈസ് ഡയറക്ടർ സി. ഡോണ FCC യുടെ മാതാവ് സെലിൻ മുതുകാട്ടിലിന്റെ ആത്മശാന്തിക്കായി അതിരൂപതാ കുടുംബത്തിന്റെ പ്രാർത്ഥനകളും ആദരാഞ്ജലികളും...

സ്നേഹപൂർവ്വം,

ഫാ. ജോസഫ് വേങ്ങക്കുന്നേൽ
അതിരൂപതാ ഡയറക്ടർ



തിരുബാലസഖ്യം

സ്നേഹ ബഹുമാനപ്പെട്ട അച്ചന്മാരെ, ആനിമേറ്റേഴ്സ്, കുഞ്ഞുങ്ങളെ,

രണ്ടുമാസത്തെ അവധിക്കാലത്തിനുശേഷം വീണ്ടും പുതിയൊരു പ്രവർത്തനവർഷത്തിലേക്ക് നാം പ്രവേശിക്കുമ്പോൾ ഉണ്ണീശോയുടെ അനുഗ്രഹത്തിനും സംരക്ഷണത്തിനുമായി ഈ വർഷത്തെ നമ്മുടെ പ്രവർത്തനങ്ങളെയും സമർപ്പിക്കാം. സുകൃതജപങ്ങളും, തിരുവചനങ്ങളും പ്രാർത്ഥനകളും വിശുദ്ധരുടെ ജീവിതകഥകളുമൊക്കെ പഠിച്ച് നമുക്കും ഈശോയെപ്പോലെ വളരാം. ഉണ്ണീശോയുടെ അനുഗ്രഹവും സംരക്ഷണവും എപ്പോഴും നിങ്ങളോടുകൂടെ ഉണ്ടാകട്ടെ എന്ന് പ്രാർത്ഥിക്കുന്നു.

ആനിമേറ്റേഴ്സ് മീറ്റിംഗ്

തിരുബാലസഖ്യം ആനിമേറ്റേഴ്സ് മീറ്റിംഗ് 2019 ജൂൺ 1 ശനിയാഴ്ച തളിപ്പറമ്പ് സെന്റ് മേരീസ് ഓഡിറ്റോറിയത്തിൽവെച്ച് രാവിലെ 9.15ന് വി. കുർബ്ബാനയോടുകൂടി ആരംഭിക്കുന്നു. 10.15ന് നടക്കുന്ന പ്രവർത്തന വർഷ ഉദ്ഘാടന കർമ്മത്തിൽ അഭിവന്ദ്യമാർജോസഫ് പാപ്പാനിപിതാവിന്റെ സന്ദേശവും മാർഗ്ഗരേഖാപ്രകാശനവും മാർഗ്ഗരേഖാ വിശദീകരണ ക്ലാസ്സും ഉണ്ടായിരിക്കും. എല്ലാ ആനിമേറ്റേഴ്സും ഈ മീറ്റിംഗിൽ പങ്കെടുക്കുവാൻ ശ്രദ്ധിക്കുമല്ലോ.

ഈശോയെപ്പോലെ വളരാം... വലുതാകാം....

തിരുബാലസഖ്യം കുട്ടികൾക്കായി ഈ വർഷത്തെ പ്രവർത്തനമാർഗ്ഗരേഖയെ ആധാരമാക്കി കഥകൾ, പാട്ടുകൾ, നിറംകൊടുക്കാം, വചനം പൂരിപ്പിക്കാം തുടങ്ങിയ വ്യത്യസ്തങ്ങളായ പ്രവർത്തനങ്ങൾ ഉൾക്കൊള്ളിച്ചുകൊണ്ട് കുട്ടികൾക്ക് ഉപകാരപ്രദവും വചനപഠനത്തിന് സഹായകവുമായ വിധത്തിൽ ഈശോയെപ്പോലെ വളരാം...വലുതാകാം... Vo 1 എന്ന വർക്ക് ബുക്ക് പുസ്തകം തയ്യാറായിക്കൊണ്ടിരിക്കുന്നു. 27 രൂപയാണ് ഇതിന്റെ വില. 1 മുതൽ 4 വരെയുള്ള എല്ലാ കുട്ടികൾക്കും ഈ വർക്ക്ബുക്ക് നൽകാൻ ബഹു. ഹെഡ്മാസ്റ്റേഴ്സ് ശ്രദ്ധിക്കുമല്ലോ.

സ്നേഹപൂർവ്വം,

ഫാ. ജോസഫ് വേങ്ങക്കുന്നേൽ
അതിരൂപതാ ഡയറക്ടർ